



19.9.2023

ABBOZZ TA' RAPPORT

dwar żieda fl-innovazzjoni u fil-kompetittività industrijali u teknoloġika permezz ta' ambjent favorevoli għan-negozji l-godda u n-negozji li qed jespandu
(2023/2110(INI))

Kumitat għall-Industrija, ir-Riċerka u l-Energija

Rapporteur: Tsvetelina Penkova

WERREJ

Pàġna

MOZZJONI GĦAL RIŻOLUZZJONI TAL-PARLAMENT EWROPEW	3
NOTA SPJEGATTIVA	7

MOZZJONI GĦAL RIŻOLUZZJONI TAL-PARLAMENT EWROPEW

dwar zieda fl-innovazzjoni u fil-kompetittività industrijali u teknoloġika permezz ta' ambjent favorevoli għan-negozji l-godda u n-negozji li qed jespandu (2023/2110(INI))

Il-Parlament Ewropew,

- wara li kkunsidra l-Artikoli 101 sa 109 u l-Artikolu 173 tat-Trattat dwar il-Funzjonament tal-Unjoni Ewropea (TFUE),
 - wara li kkunsidra l-Protokoll Nru 27 tat-Trattat dwar l-Unjoni Ewropea u t-TFUE dwar is-suq intern u l-kompetizzjoni,
 - wara li kkunsidra l-komunikazzjoni tal-Kummissjoni tat-22 ta' Novembru 2016 intitolata “Il-mexxejja li jmiss tal-Ewropa: l-Inizjattiva favur in-Negozji l-godda u n-Negozji li qed jespandu” (COM(2016)0733);
 - wara li kkunsidra r-Regolament (UE) 2021/695 tal-Parlament Ewropew u tal-Kunsill tat-28 ta' April 2021 li jstabbilixxi l-Orizzont Ewropa – il-Programm Qafas għar-Riċerka u l-Innovazzjoni, li jstabbilixxi r-regoli tiegħu għall-partecipazzjoni u d-disseminazzjoni, u li jhassar ir-Regolamenti (UE) Nru 1290/2013 u (UE) Nru 1291/2013¹,
 - wara li kkunsidra l-komunikazzjoni tal-Kummissjoni tal-5 ta' Mejju 2021 intitolata “Aġġornament tal-Istrateġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa” (COM(2021)0350),
 - wara li kkunsidra l-komunikazzjoni tal-Kummissjoni tal-5 ta' Lulju 2022 intitolata “Aġenda Ewropea għall-Innovazzjoni ġdida” (COM(2022)0332),
 - wara li kkunsidra l-Artikolu 54 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Industrija, ir-Riċerka u l-Enerġija (A9-0000/2023),
- A. billi l-Kummissjoni għandha fis-seħħ diversi inizjattivi mmirati lejn il-promozzjoni tal-intraprenditorija, l-innovazzjoni u t-trasformazzjoni diġitali fl-UE, bħall-inizjattiva favur in-negozji l-godda u n-negozji li qed jespandu, id-deċennju diġitali u l-istrateġija tas-suq uniku diġitali;
- B. billi l-UE hija impenjata li ttejjeb il-kompetittività industrijali u teknoloġika tagħha fis-suq globali u tirrikonoxxi l-htieġa li ssaħħaħ il-pożizzjoni tagħha permezz ta' appoġġ sostnut għat-tkabbir ta' negozji godda u negozji li qed jespandu;
- C. billi l-UE tirrikonoxxi l-potenzjal tan-negozji l-godda u n-negozji li qed jespandu biex jixprunaw l-innovazzjoni, it-tkabbir ekonomiku u l-ħolqien tal-impjiegi fl-UE,

¹ ĠU L 170, 12.5.2021, p. 1.

jindirizzaw l-isfidi tas-soċjetà, jippromwovu s-sostenibbiltà u jikkontribwixxu għall-oġettivi stabbiliti fil-Patt Ekoloġiku Ewropew, il-programm Ewropa diġitali, l-aġenda Ewropea l-ġdida għall-innovazzjoni u l-istrategija industrijali aġġornata tal-UE;

1. Jistieden lill-Kummissjoni, f'kooperazzjoni mal-Istati Membri, tipproponi definizzjonijiet armonizzati ta' negozju ġdid u negozju li qed jespandi rispettivament, filwaqt li tqis kif dawn ivarjaw minn xulxin u d-distinzjoni ċara bejniethom u l-SMEs;
2. Jesprimi thassib dwar il-fatt li ġew ippubblikati diversi komunikazzjonijiet mill-istituzzjonijiet tal-UE dwar negozji ġodda, minkejja li s'issa għadha ma giet adottata l-ebda definizzjoni konkreta ta' negozju ġdid u ta' negozju li qed jespandi;
3. Jinsab imħasseb li n-nuqqas ta' adozzjoni ta' definizzjonijiet xierqa jfixkel l-effettività tal-politiki u l-legiżlazzjoni eżistenti; jinnota li, għalkemm in-negozji l-ġodda u l-SMEs għandhom xi interessi li jikkoinċidu, huma jvarjaw sostanzjalment ladarba jidhlu fil-fażi tal-ġbir ta' fondi u tat-tkabbir; jemmnen, għaldaqstant, li meta n-negozji l-ġodda jiġu sempliċiment ikklassifikati bħala SMEs, minghajr diviżjoni ċara, dan jillimita t-tkabbir, l-aċċess għas-swieq u l-opportunitajiet ta' investiment tagħhom;
4. Jinsab konvint li definizzjonijiet dedikati se jżidu l-opportunitajiet għal appoġġ permezz ta' miżuri li huma mfassla għall-karatteristiċi speċifiċi tan-negozji l-ġodda u n-negozji li qed jespandu u jagħtu spinta lill-aċċess tagħhom għas-swieq kapitali Ewropej u l-investituri privati; jistieden lill-Kummissjoni tiżviluppa strategija Ewropea komprensiva għal negozji ġodda u negozji li qed jespandu li tindirizza l-isfidi li jiffaċċjaw dawn in-negozji fl-UE;
5. Jistieden lill-Kummissjoni u lill-Istati Membri biex, bħala parti mill-pakkett ta' għajnuna li jmiss għall-SMEs, jidentifikaw modi kif jintroduċu aktar inċentivi finanzjarji mmirati lejn il-promozzjoni tal-adozzjoni tat-teknoloġija minn negozji ġodda u negozji li qed jespandu;
6. Jistieden lill-Kummissjoni u lill-Istati Membri jiżviluppaw politiki, regolamenti u strategiji komprensivi li jkun allinjati mal-inizjattiva Ewropea ta' negozji ġodda u negozji li qed jespandu u jrawmu ambjent favorevoli għan-negozji l-ġodda u n-negozji li qed jespandu, filwaqt li jinkludu l-aċċess għall-finanzi, is-simplifikazzjoni regolatorja, iż-żamma u l-akkwist tat-talenti, u l-appoġġ għall-internazzjonalizzazzjoni;
7. Jilqa' l-holqien tal-Fond tal-Kunsill Ewropew tal-Innovazzjoni biex jappoġġja negozji ġodda innovattivi;
8. Jistieden lill-Kummissjoni tappoġġja u tiffaċilita l-partecipazzjoni ta' negozji ġodda u negozji li qed jespandu innovattivi fil-programmi u l-proġetti ta' finanzjament tal-UE li jikkontribwixxu għat-tranzizzjoni doppja ekoloġika u diġitali;
9. Jinnota l-oġettivi tal-UE li jikkonċernaw l-Att dwar l-Industrija b'Emissjonijiet Zero Netti² u jistieden lill-Kummissjoni tikkunsidra kif jistgħu jitressqu inċentivi fiskali addizzjonali għal negozji ġodda u negozji li qed jespandu, sabiex jithegħġu l-investimenti

² [Il-proposta tal-Kummissjoni tas-16 ta' Marzu 2023 għal regolament tal-Parlament Ewropew u tal-Kunsill dwar l-istabbiliment ta' qafas ta' miżuri għat-tisħih tal-ekosistema Ewropea tal-manifattura ta' prodotti ta' teknoloġija b'emissjonijiet zero netti \(l-Att dwar l-Industrija b'Emissjonijiet Zero Netti\) \(COM\(2023\)0161\).](#)

f'teknoloġiji b'emissjonijiet zero netti u l-parteciġazzjoni fi proġetti b'emissjonijiet zero netti u jiġi ffaċilitat l-użu ta' teknoloġiji b'emissjonijiet zero netti fil-ktajjen tal-valur industrijali tal-UE;

10. Ihegġegħ lill-Kummissjoni ssahhaħ il-mekkanizmi ta' finanzjament għan-negozji l-godda u n-negozji li qed jespandu, inkluż l-akkwist pubbliku u l-għoti ta' għotjiet, self u kapital ta' riskju, u tesplora l-possibbiltà li tistabbilixxi fond Ewropew iddedikat għan-negozji l-godda u n-negozji li qed jespandu;
11. Ihegġegħ lill-Fond Ewropew tal-Investment u lill-banek nazzjonali tal-iżvilupp jżidu l-investimenti tagħhom f'negozji godda u negozji li qed jespandu, partikolarment dawk li joperaw f'setturi emergenti u b'potenzjal għoli;
12. Jitlob li jiġu stabbiliti regolamenti u oqfsa li jiffavorixxu n-negozji l-godda u li jiffaċilitaw it-tkabbir, l-iskalabbiltà u l-operazzjonijiet transfruntiera ta' negozji godda u negozji li qed jespandu, filwaqt li jiġu żgurati l-protezzjoni tal-konsumatur, il-privatezza tad-data u l-kompetizzjoni ġusta;
13. Jirrakkomanda l-promozzjoni ta' sħubijiet pubbliċi-privati, il-kollaborazzjoni bejn in-negozji l-godda u l-kumpaniji stabbiliti, u l-holqien ta' raggruppamenti tal-innovazzjoni biex jitrawmu t-trasferiment tal-għarfien, ir-riċerka u l-iżvilupp, kif ukoll l-aċċess għal swieq teknoloġiċi godda;
14. Jistieden lill-Istati Membri u lill-Kummissjoni, fejn applikabbli, jistabbilixxu reġimi tat-taxxa favorevoli għall-intraprendituri, inċentivi u proċeduri amministrattivi simplifikati biex jattiraw u jzommu t-talent, jinċentivaw l-investment u jhegġu l-intraprenditorija;
15. Ihegġegħ lill-Kummissjoni u lill-Istati Membri jappoġġjaw inizzjattivi li jippromwov u l-hiliet diġitali, il-kooperazzjoni, il-kondiviżjoni tal-għarfien, l-intraprenditorija u l-mentoragġ fil-livelli kollha tal-edukazzjoni, li jgħammru lill-individwi bl-għarfien u l-kompetenzi meħtieġa biex jirnexxu fl-era diġitali;
16. Ihegġegħ lill-Kummissjoni tinkludi negozji godda u negozji li qed jespandu fil-programmi tagħha ta' hiliet u talent u tenfasizza l-opportunitajiet li n-negozji l-godda u n-negozji li qed jespandu jipprovd u għall-gradwati żgħażaġħ, inkluż l-impjeg;
17. Jirrakkomanda li jiġu stabbiliti ekosistemi ta' negozji godda reġjonali li jappoġġjaw l-intraprenditorija lokali, iċ-ċentri ta' innovazzjoni u l-inkubaturi, u jisfruttaw il-punti b'sahhithom u r-rizorsi ta' kull reġjun;
18. Ihegġegħ lill-Kummissjoni tikkunsidra miżuri ulterjuri biex tiftaħ settijiet ta' data tal-gvern u tas-settur pubbliku, li jippermettu approfondiment dwar id-data f'hin reali u b'hekk, tehid aħjar ta' deċiżjonijiet u stimolu tal-innovazzjoni għan-negozji l-godda u n-negozji li qed jespandu;
19. Ihegġegħ lill-Kummissjoni tqis miżuri addizzjonali biex tiżgura li n-negozji l-godda u n-negozji li qed jespandu jkunu jistgħu jaċċessaw u jużaw id-data għar-riċerka u japplikaw it-teknoloġija tal-IA biex isolvu l-isfidi ta' kuljum, u li jibbenefikaw mill-aktar firxa wiesgħa possibbli ta' settijiet ta' data pubbliċi u privati;

20. Jitlob li jiġu żviluppati mekkaniżmi effiċjenti u trasparenti biex jiġi ffaċilitat l-aċċess min-naħa tan-negozji l-ġodda u n-negozji li qed jespandu għal kuntratti ta' akkwist pubbliku, filwaqt li tithegġeg il-partecipazzjoni tagħhom fil-forniment ta' soluzzjonijiet innovattivi għall-isfidi tas-settur pubbliku;
21. Ihegġeg lill-Kummissjoni tiżviluppa u tadotta "Test tan-Negozji l-Ġodda" fuq l-istess linji bħat-Test tal-SMEs li adottat fl-2021 sabiex tivvaluta aħjar l-impatt tal-leġislazzjoni li tiffoka fuq l-innovazzjoni, il-finanzjament u l-kompetittività;
22. Jistieden lill-Kummissjoni terġa' tevalwa l-effett fuq in-negozji l-ġodda li għandha l-leġislazzjoni futura ffukata fuq l-SMEs, l-industrija u l-innovazzjoni, filwaqt li tqis il-htigijiet u l-karatteristiċi speċifiċi tan-negozji l-ġodda;
23. Ihegġeg lill-Kummissjoni tinkludi s-settur tan-negozji l-ġodda u n-negozji li qed jespandu fil-proċeduri ta' konsultazzjoni għal inizjattivi leġislattivi ġodda sabiex jiġi żgurat li l-miżuri proposti jkunu rilevanti għall-htigijiet tagħhom, jippermettu t-tkabbir u jkunu mehtieġa biex jipromwovu l-innovazzjoni fl-UE u jagħtu spinta lill-kompetittività industrijali u teknoloġika tal-UE;
24. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill, lill-Kummissjoni u lill-gvernijiet tal-Istati Membri.

NOTA SPJEGATTIVA

Analizi tan-Negozji l-Godda u l-Isfidi Speċifiċi

In-negozji l-godda u n-negozji li qed jespandu għandhom rwol kritiku biex jixprunaw l-innovazzjoni, il-ħolqien tal-impjiegi, u t-tkabbir ekonomiku fl-UE. Madankollu, jiffaċċjaw bosta sfidi li jxekklu l-iżvilupp u l-iskalabbiltà tagħhom.

1. Aċċess limitat għall-finanzjament: L-aċċess għall-kapital għadu ostaklu sinifikanti għan-negozji l-godda u n-negozji li qed jespandu. Bosta jsibuha diffiċli biex jiżguraw investimenti fi stadju bikri, b'mod partikolari l-kapital ta' riskju, li huma kruċjali biex jespandu l-operazzjonijiet tagħhom, jiżviluppaw prodotti u jidhlu fi swieq godda. Il-Kummissjoni u l-Istati Membri jeħtiġilhom itejbu l-mekkanizmi ta' finanzjament u joħolqu ambjent abilitanti għall-investituri privati biex jappoġġjaw lin-negozji l-godda u n-negozji li qed jespandu.

2. Piżijiet regulatorji: Negozji godda spiss jiffaċċjaw regolamenti kumplessi u ta' piż li jimpedixxu t-tkabbir tagħhom. Il-konformità mar-regolamenti relatati mal-protezzjoni tad-data, id-drittijiet tal-konsumatur, il-proprjetà intellettuali, u t-tassazzjoni tista' tkun ta' sfida għal impriżi fi stadju bikri b'rizorsi limitati. Is-simplifikazzjoni tar-regolamenti, l-implimentazzjoni ta' linji gwida ċari, u l-għoti ta' appoġġ regulatorju mfassal apposta għall-ħtiġijiet tan-negozji l-godda huma essenzjali biex jitrawwem ambjent favorevoli.

3. Akkwist ta' talenti: In-negozji l-godda jirrikjedu forza tax-xogħol b'ħiliet speċjalizzati biex jixprunaw l-innovazzjoni u t-tkabbir. Madankollu, l-attrazzjoni u ż-żamma tat-talent jistgħu jkunu ta' sfida minħabba l-kompetizzjoni minn kumpaniji stabbiliti u rizorsi limitati għal pakketti ta' remunerazzjoni kompetittivi. It-tiżni tal-edukazzjoni intraprenditorjali u l-promozzjoni tal-ħiliet diġitali fl-UE huma passi kruċjali biex jiġi indirizzat id-distakk fit-talent.

4. Aċċess għas-suq u kompetizzjoni: L-espansjoni lil hinn mill-fruntieri nazzjonali hija essenzjali għan-negozji l-godda u n-negozji li qed jespandu biex jaċċessaw swieq akbar u jrawmu l-kompetittività internazzjonali. Madankollu, jistgħu jsibuha diffiċli biex jinnavigaw regolamenti differenti, ostakli kulturali u sfidi speċifiċi għas-suq. Il-Kummissjoni u l-Istati Membri għandhom jiffaċilitaw l-operazzjonijiet transfruntiera billi jarmonizzaw ir-regolamenti, jipprovdu appoġġ għad-dhul fis-suq, u jippromwov u l-kollaborazzjoni internazzjonali.

5. Ekosistema tal-innovazzjoni u strutturi ta' appoġġ: Il-ħolqien ta' ekosistema ta' appoġġ huwa kruċjali għas-suċċess ta' negozji godda. L-aċċess għall-inkubaturi, l-aċċeleraturi, il-programmi ta' mentoraġġ, u l-opportunitajiet ta' networking jgħin lin-negozji l-godda jiżviluppaw il-prodotti tagħhom, jikkollegaw mal-investituri, u jiksbu għarfien dwar is-suq. It-tiżni tal-istrutturi ta' appoġġ eżistenti, it-trawwim tal-kollaborazzjoni bejn in-negozji l-godda u l-kumpaniji stabbiliti, u l-promozzjoni tal-kondiviżjoni tal-għarfien huma elementi essenzjali ta' ekosistema ta' negozji godda li tiffjorixxi.

Konklużjoni

Sabiex jiġi sfruttat il-potenzjal sħiħ tan-negozji l-godda u tan-negozji li qed jespandu biex

jixprunaw l-innovazzjoni u jsaħħu l-kompetittività industrijali u teknoloġika tal-UE, iridu jittieħdu miżuri komprensivi. Billi tindirizza l-isfidi, bħall-aċċess limitat għall-finanzjament, il-piżijiet regolatorji, l-akkwist tat-talenti, u l-aċċess għas-suq, l-UE tista' trawwem ambjent favorevoli għan-negozji l-godda u għan-negozji li qed jespandu biex jirnexxu. Huwa kruċjali għall-Kummissjoni, l-Istati Membri, u l-partijiet ikkonċernati rilevanti li jikkollaboraw fl-implimentazzjoni ta' politiki mmirati, u fl-aħħar mill-aħħar isahħu l-pożizzjoni tal-UE bħala mexxejja globali fl-innovazzjoni u t-teknoloġija.